

Ħiereġ mill-mina

Għaddej minn fuqi das-sħab
Sewdieni kemm tridu għalkemm ma jidhirx,
Il-qawwa li fih inħossha tagħsarni
Ghejja li ma titfissirx.

Iljieli bla rqad nafhom
Holm ikraħ bl-għoli tat-temperatura,
Rajt ħwejjeġ strambi jiġru quddiem wiċċi
Ħassejtni immur lura.

Imma meta ħsilt nieżel
Rajt idek qawwija ta' Alla setgħan,
Li għedt daqshekk għal tant persekuzzjoni
Wissejt lil għadu daħkan.

Hekk ġara għax il-folja
Kif bdiet iddur sew b'pass mghaġġel li jwerreċ,
Għax meta tgħid biżżejjed int O Alla
Ta' kontrik isir bcejjeċ.

U hekk tidher qawwietek
Li għaliha kulhadd ibaxxi rasu,
Għax leħnek ma' kullimkien se jinstema'
Bilfors trid tagħti kasu.

Kemm hu sew min hu miegħek
U min lilek tassew ma jibdle ma' xejn,
Int għalih issir il-għaxqa ta' ħajtu
U tharsu bħal ħbub l-għajnejn.

Infahħar ismek l-għoli
Għax issa naf li int qatt ma tħallina,
Għandek nigri waqt li nħallik tmexxini
Hemm jien, ħiereġ mill-mina.

Patri Mario Attard OFM Cap
27 ta' Diċembru 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.